

छिंदवाड़ा में वस्त्र प्रशिक्षण और डिजाईन केन्द्र की आधारशिला रखी

By : INVC Team Published On : 5 Dec, 2009 08:19 AM IST



आईएनवीसी ब्यूरो छिंदवाड़ा (मध्यप्रदेश). वस्त्र मंत्री थिरू दयानिधि मारन ने आज यहां वस्त्र प्रशिक्षण और डिजाईन केन्द्र की आधारशिला रखी। इस अवसर पर सड़क परिवहन और राजमार्ग मंत्री कमल नाथ भी उपस्थित थे। इस केन्द्र के स्थाई परिसर की स्थापना की अनुमानित लागत 10 करोड़ रूपए है।

केन्द्र की आधारशिला रखते हुए, थिरू दयानिधि मारन ने कहा कि वस्त्र उद्योग को 5 लाख प्रशिक्षित कारीगरों और अपेक्षित दक्षता की आवश्यकता है। उन्होंने कहा कि छिंदवाड़ा में इस तरह के वस्त्र प्रशिक्षण और डिजाईन केन्द्र के स्थाई परिसर में छात्रों की संख्या को 500 से 2000 तक बढ़ाया जा सकेगा।

मारन ने छिंदवाड़ा में सौनसार और लोदिखेड़ा स्थित दो मौजूदा हतकरघा वस्त्र समूहों के लिए 1 करोड़ रूपए के आबंटन की भी घोषणा की। उन्होंने कहा कि छिंदवाड़ा में पारंपरिक हतकरघा को ध्यान में रखते हुए और दो हथकरघा समूहों का भी विकास किया जाएगा।

URL : <https://www.internationalnewsandviews.com/छिंदवाड़ा-में-वस्त्र-प्रश/>